

TASKAR AJALI

Littafi na Tara 9

Marubucin littafin

Abdulaziz Sani M gini

Ebook creat by Shuraih Usman

Ebook publish by www.hausaebooks.cf

Ebook din nan yazo maku ne daga shafin www.hausaebooks.cf
Kuna ziyartar shafinmu don samun sababbin littatafai

Ga duk wanda ke bukatar ebooks nashi ya samu shiga cikin wepsite namu sai ya turo mana da littafin ta Email namu hausaebooks@gmail.com



Part A

Al amarin mujahid kuwa lokacin da fada ta watse kowa
ya kama gabansa sai
yayi sauri ya koma cikin gidan sarautar bai zame ko
ina ba sai masaukin su jaruma sarila da yake dakarun
dake

tsaron wajen sun sanshi kuma suna ganinsa
tare da jarumi Darusi babu wanda ya tsayar dashi
ko ya tuhumeshi akan dalilin da yasa zai shiga cikin
turakarsu sarila

A she jarumi darusi ne ya umarceshi da ya shiga
cikin turakar tasu ya bincike kayansu gaba daya idan yaga
waddannan taswirori na zuwa kogon TASKAR AJALI ya
konasu.

Ba komai bane yasa darusi yayi wannan tunani ba face
yaji a jikinsa cewa akwai wani makiyi a boye
wanda ya shigo cikin gari domin farautar wadannan
taswirori kai tsaye mujahid ya kunna kai har
zuwa cikin kuryar dakin barcinsu Sarila ya shiga
bude akwatunan su da dukkan jakukunansu yana bincike
sai da ya zazzage komai amma ko alamar taswirorin bai
gani ba
nan take ya shiga mayar da komai inda yake

cikin hanzari yana cikin wannan haline ya juyo motsi
takun sawu an durfafo kofar dakin
nan take hantar cikin
sa ta kada ya firgita ainun baisan sa adda ya bude
daya daga cikin manyan akwatunan ba ya shige ciki ya
kulle kansa
kawai sai ya tuno da wata addu a wadda yaji
darusi na yawan karantata da daddare don neman
tsari daga sharrin mutum da Aljan kawai sai ya kama
karantata a cikin zuciyarsa duk
daya san cewa bai karbi addinin musulunci ba
a wajan darusi.

Ashe kuwa ba wani bane ya durfafo wannan daki ba face
sarki DAMNASHI maimakon damnashi ya bude kofar
dakin ya shigo kawai sai ya ratso ta cikin garu kamar
yadda danshi ke ratsa kasa take ya baiyana a tsakiyar
dakin cikin hanzari ya shiga bude jakukunan da
akwatuna yayi ta bincike
yana neman wadannan taswirori guda uku har yazo
kan akwatin karshe wacce mujahida ke ciki bai ga komai
ba
koda ya bude wannan akwatin karshe sai ya ganta wayam
babu komai a cikinta
hakika Allah shine sarkin iko kuma shine mai yin
yadda yaso a zahirin idan Damnashi baya ganin mujahida
a cikin akwatin amma
kuma a badini ga mujahid nan kwance a cikin
akwatin gaba daya jikinsa na karkarwa saboda tsananin
razanar da yayi saboda ya tabbatar da cewa koma
menene
ya shigo dakin yana daga cikin makiyansu
kuma indai yayi arba da shi sai ya kasheshi
ba komai ne ya hana sarki Damnashi ganin mujahid ba
face karfin addu ar da yake karantawa a cikin ransa
in ba don wannan hijabi da Allah ya sa tsakaninsa
ba da ko sautin bugabar zuciyar mujahid dake fita daga
cikin akwatin ya isa
ya tona masa asiri amma sai Allah ya dodar da kunnen
damnashi baiji ba

tabbas addu a itace babbar makami mai tarwatsa
azzalumai
cikin matukar karfin hali mujahid ya dago kansa domin
yaga ko wanene wanda ya shigo cikin dakin ai kuwa
yana dago kansa yayi arba da sarki damnashi a tsaye yana
huci da kumburi
tamkar bakin kumurci saboda tsananin bakin ciki ranshin
ganin wadannan taswirorin.
Haka dai damnashi yayi duru duru sannan ya sake
ratsawa ta cikinbango ya fice daga cikin dakin a sannan
ne mujahid yayi doguwar ajiyar zuciya tamkar wanda ya
kubuta
da kyar daga cikin bakin kura kawai sai ya dafe kirjinsa da
hannayansa biyu yace "
Godiya a gareka ya ubangijin musulunci tabbas kaine
kadai ubangijin da ya
cancanci a bauta masa gama fadin haka keda wuya
sai mujahid ya fito daga cikin akwatin da sauri ya fice
daga cikin dakin
Sarki na zaune a dakin gani shi kadai saiga
wani hadimin attajiri damnashi ya shigo tare da dakarun
sarki suna masu yi masa jagora koda ganin
hadimin sai sarki ya buga tsaki ya dubeshi a fusace tun
kafin
ya risina ya gaishe shi yana mai daka masa tsawa
yace ina mai gidan naka saboda me zai aiko ka
shi yaki zuwa nan da kansa
koda jin wannan tambaya sai hadimin ya zube kasa
kamar zai yiwa sarki
sujjada jikinsa na karkarwa yace ka gafarceni ya
shugabana
ya sarkin sarakuna kayi sani cewa tun daren jiya zazzabi
ya kamashi don haka akwance yake
bai sami karfin fitowa ba
koda jin haka sai sarki yayi ajiyar zuciya yace to shi kenan
ka saurara a nan ka jira
zan aiko da kudin hajarku ka kaiwa shugaban naku
koda gama fadin hakan sai sarki ya mika tsaye ya fice
daga cikin dakin ganin

yayin da hadimin yayi ta godiya

+

A can gidan da attajiri damnashi sauka kuwa jarumi
darusi da gimbiya suzaina na isowa kofar gidan sai suka
ja linzamin

dawakansu suka tsaya cak sannan suka sauko daga
kan dawakan nasu suka daure su a jikin dirkar gini
faruwar hakan keda wuya sai suka ga an bude kofar
gidan saiga wannan hadimi na damnashi wanda yace
dashi yayi irin shigarsa ya fito fuskarsa cike da gashi
idonsa guda like

shi dai wannan hadimin yana matukar kama da sarki
damnashi hatta tsawonsa da kaurin jikinsa yazo
iri daya dana damnashi abin da ya banbantasu
kawai shine shekaru shi wannan hadimin matashine
dan shekara ashirin da biyar zuwa talatin
shi kuwa sarki damnashi ya haura shekara arba in da
biyar

koda jarumi darusi yayi arba da wannan hadimi
a karon farko sai ya zabura ya zare takobinsa domin a
zatonsa sarki Damnashi ne

Amma da yaga cewa hannayensa biyu ne lafiyayyu
kuma ya lura da cewa ai matashine shekarunsu basu kai
na sarki damnashi ba sai

yayi sauri ya mayar da takobin tasa cikin kofenta ya dubi
hadimin yace munzo ne muyi bincike a cikin
wannan gida naku bisa wani abu da muke zargi
koda jin wannan batu sai hadimin yayi murmushi
yace ai babu matsala ko zamuje kuyi bincikenku
amma ina mai tabbatar muku da cewa babu
wani abin laifi da zaku gani domin sarkinku ma ya zo
da kansa tare da dakarunsu sun bincike komai da ko ina
a cikin wannan gidan

.

Sa adda jarumi darusi yayi wannan batu sai yayi.
Murmushi aikasan shi bincike indai ba a gama shi ba
ba a gajiya da yinsa
nan take darusi da suzaina suka kunna kai izuwa cikin
gidan wannan hadimin

na biye dasu a baya
da shigowarsu suka ga sama da dakaru dari a zazzaune
sun kura musu idanu kawai
rabon da jarumi darusi yaga manyan mutane masu
tsawo kauri da kirar
sadaukantaka haka kamar wadannan tun a bayan
can cikin wani daji da ya shiga a yankin kasar
birnin rum kimanin shekaru biyar da suka gabata
kallo daya sukayi dakarun shida suzaina suka san cewa
indai yaki za ayi da wadannan mutane to fa sai abin
da hali yayi ko zasu sami nasarar hallaka su
amma bayan sun sha bakar wahala ko kuma
idan sun sami taimakon Allah ba dai jarumtarsu da
karfin damtsensu ya cecesu ba
Abinka da wanda ya dogara da Allah ba tare da shakkar
komai ba darusi da suzaina suka shiga aikin bincike
har saida suka gama duba ko ina dake cikin
gidan amma basuga wani abin laifi ba har darusi da
suzaina
sun jyo zasu fita daga cikin gidan sai sukaji sautin
faduwar wani abu daga cikin wani daki
kawai sai suka juyo da nufin su koma dakin amma sai
wadannan dakaru masu kirar mutanan farko suka mika
tsaye suka yi masu kawanya
saigashi Darusi da
suzaina sun zama yan kanana tamkar 'yan tsaki a gaban
muzuru.
Babban hadimin mai kama da sarki damnashi ya dubi su
darusi a fusace
me kuma zaku koma ku duba alhalin kum gama duba ko
ina darusi yace ai duban da mukayi dazu babu
kowa a cikin gidan nan sabanin ku da kuke zaune a nan
kuma babu dakin
da bamu shiga ba mun caje shi amma yanzu munji
motsin
mutum a cikin wancan daki don haka dolene mu koma
mu ga ko wanene
kafin darusi ya gama rufe bakinsa tuni wadannan
dakaru sun zare makamansu

kawai sai hadimin ya dubi jarumi darusi da suzaina yace
idan kuna son kuje
ku duba abin dake cikin wancan daki sai kun fara
kawai da wadannan jama ar tamu
kafin darusi ko suzaina daya daga cikinsu ya ce
wani abu tuni dakarun sun afka musu an ruguntsume da
masifaffen yaki mai tsananin ban tsoro
Nidai gUyson komawa gefe nayi ina kallo
ashe dai kan rufin wannan gida sarila da yazirina ne a
kwance suna leken duk abin dake faruwa ta cikin wata
karamar kofa
koda sukaga yaki ya barke tsakanin su suzaina da
wadannan mugayan dakaru
sai suka yunkura da nufin su diro kasa daga kan rufin
gidan amma sai sukaji an dako su sun fado kasa tim !
A matukar galabaice kafin su yunkura su tashi tuni irin
wadancan samudawan
dakaru mikanin su arba in sun turmushe su
da karfin tsiya sun rufe su da raga kuma sun watsa musu
hodar barci take suka bingire kasa suka kama sharar
barci
lokacin da aka ruguntsume da masifaffen yaki tsakanin
su jarumi da darusi da wadannan
samudawan dakaru ya zamana cewa ana kaiwa
juna sara da suka cikin zafin nama juriya da bajinta sai
hankalin darusi da na suzaina ya dugunzuma ainun
ba don komai ba sai saboda sara da sukan baya tasiri a
jikin dakarun kuma duk karfin naushi da bugunsu
darusi dakarun shanye shi suke tamkar shafarsu suke in
ba don
su darusi suna da matukar zafin nama ba fiye da dakarun
kuma sun iya yaki
matuka da farat daya dakarun zasu gama dasu.
Su dai wadannan samudawan dakaru musamman sarki
damnashi yaje
yayi hayarsu daga can birnin Rum kuma ko kadan
basa aiki da tsafi face tsagwaran karfi da kuma
maganin tauri na saiwoyin bishiyoyi da itatuwa da suke
sha sudai wadannan

dakaru anbasu hayan yaki ne na musamman tsawon
shekaru takwas
wanda yasa har suna iya shafe sa a ashirin da hudu
suna yaki ba tare da sungaji ba sai da sarki damnashiya
biya dinare miliyan dubu daya sannan aka ba shi
wadannan dakaru
su dari da arbain
farko gwajin da aka yiwa wadannan dakaru bayan sun
gama karbar horon yakinsu na shekara takwas wani birni
mai suna baitul hurus
aka tura su a shirin sukashe gaba dayan mazajen garin
suka kama matansu da yara a cikin kwanaki uku kacal
tabbas karfin damtsen wadannan dakaru da juriyarsu
ta yaki ta wuce gaban kwatance
Ana cikin yin wannan bakin artabu ne daya da cikin
samudawan dakarun ya shammaci suzaina ya gabza mata
wawan naushi a ciki
saboda karfin naushin sai da yayi sama ya bugu
da ciki a matukar galabaice tana zubar da jini
ta hanci da baki a sannane samudawan dakarun su da
yawa suka daga manyan addunansu zasu gididdiba
suzaina
koda jarumi Darusi yaga abinda ake shirin faruwa sai ya
kwala kabbara
da karfin gaske kuma ya daka tsalle sama daga inda yake
gumurzu tamkar an harbo shi da kibiya
Guyson sunana ..
Yayita filfilawa akan dakarun dake shirin sassara suzaina
ya gabza musu naushi a kan fuskokinsu
su duka a lokaci guda suka tarwatse kowannansu sai
gashi ya furzo gudan jini
gami da hakori guda daga cikin bakinsa
karfin naushin kuma suka kife kasa a matukar galabaice
al amarin da yayi
matukar baiwa sauran samudawan dakarun mamaki
kenan kuma ya fusata su
ainun suka tasowa darusi gaba dayansu da
suyi masa rubdugun da zasuyi filla filla da sassan jikinsa
kaico idan mutum ya yanka kazar wahala dolene

ya fige a banza hakika wanda duk ya dogara
da Allah ba mai taba tozarta sa ashe lokacin da
jarumi darusi ya kwallah wannan kabbara da karfi
sai ya ci gaba da yiwa Allah kirari a cikin zuciyarsa
yana mai neman tsari daga wadannan samudawan
dakarun
aikuwa nan take yaji wani irin gagarumin karfi yana
shigarsa cikin jikinsa wanda
bai taba jiba sai da yaji kamar zai iya aza gammo a kansa
a dora masa duniya gaba dayanta yayi dako+
hahahah Kai madakin gini wannan anya kuwa
Guyson dai yana mamakin wannan jarumta kufa+
maimakon jarumi darusi yaci gaba da yakar dakarun da
makami
sai ya yarda takobinsa ya rinka buge makaman dake
hannunsu suna zubewa kasa kuma ko hannu suka
hada dashi take suke karyewa
idan kuwa ya danki hannun mutum ko kafarsa
sai dai kaji kal !!
Ya karyata tamkar ya karya silin kara
duk sa adda suka kawo masa sara suka saidai suga
suna samun iska sabida kaucewar da ya keyi
cikin bakin zafin nama na gaban kwatance
A hankali ne samudawan dakarun suka rinka kurma ihu
sakamakon tsananin zafi da zugin da suke ji
suna zubewa kasa nakasassu koda wannan hadimin sarki
Damnashi yaga wannan irin barnar
da ake yiwa dakarunsa sai ya firgita ainun ya ruga da
gudu
izuwa wannan daki wanda su darusi suka jiyo motsi
wadancan samudawan dakaru guda arba in kuwa
wadanda suka kama su
sarila suka daure ko da suka jiyo ihun yan uwansu a cikin
gidan sai suka ruga gaba dayansu izuwa cikin gidan
domin
sukai dauki suna shiga suka iske tuni jarumi darusi
ya bazar da kimanin mutum sittin daga cikin yan uwan
nasu,
koda ganin haka sai suka juya da baya da gudu suka

nausa cikin daji ganin
haka sai ragowar tsirarun dake yakar darusi suma suka
tsere suka barshi a tsaye tare da nakasassun
Ehm lallai Jarumi Darusi sadaukine kamar Guyson. Hh.
A sannan ne darusi ya ruga izuwa inda suzaina ke kwance
ya tasheta zaune kawai sai yaga ta goge
jinin dake kan hancinta da bakinta da kanta
sannan ta dubeshi cikin murmushi tace kada ka damu
yakai masoyina babu abinda ya sameni kyaleni na dan
huta saboda na bugu sosai a ciki maza ka ruga izuwa cikin
dakin nan kaga ko meye a ciki
batatare da gardamar komai ba kuwa sai darusi
ya mika zumbur ya ruga izuwa cikin dakin yana
shiga sai yaga ashe akwai wata rijiyar a gefe daya
wacce a farkon shigarsu dakin basu ganta ba
amma yanzu an kauta murfinta daga kanta
koda darusi ya leka cikin rijiyar sai yaga ashe hanyace ta
fita
daga cikin gidan nan take ya gane cewa adazu da suka
jiyo.
Motsi a wannan daki wani ne ya shigo yanzu kuma
wannan hadimi ne ya fice ta cikin rijiyar ya tsere
take darusi ya aiyana a cikin ransa yace duk yadda akayi
attajirin da ya sayarwa da sarki haja shine ya taara
wadannan dakaru kuma lallai akwai abinda yazo nema
ko shakka babu yana daga cikin makiya cikin hanzari.
Ya dawo wajen suzaina ya taimaka mata ya tasheta tsaye
suka fice daga cikin gidan
tana dingishi'
da fitarsu sai sukayi kicibis da sarila da yazirina
kwance a kas kuma daure cikin raga suna ta fama shara
barci
cikin kaduwa da mamaki suzaina ta dubi darusi tace
wadannan kuma menene ya kawo su nan
ko kuwa satusu akayi
koda jin wannan tambaya sai jarumi darusi ya gyada kai
yace ba sato su akayi ba
su da kansu suka kawo kansu suzaina tayi ajiyar zuciya
tace ko dai

sunu son su munafuncemu ko kuma su hada kai da
makiya
darusi yace Ai baki da tabbas kawai kina
zargine yanzu yaya zamuyi da su
suzaina tace kawai kabarsu a nan inda ka gansu
in yaso wayonsu da karfinsu ya kwacesu
darusi yace A a idan muka barsu a nan makiya
suka dawo suka riskesu zasu iya hallaka su
ba karamin asara bace rashin sarila da yazirina saboda
idan suka karbi addinin Allah zasu musuluntar
da mutane da yawa wadanda bame zan iya adadin su ba
saboda su masu jama ane
koda gama fadin hakan sai darusi ya sa takobinsa ya
yanke
ragar data lullube sarila da yazirina kawai saiya kamo
dokinsa ya dora sarila da yazirina a kai sannan
ya dubi suzaina yace ai saiki hau kan naki dokin mu tafi
nan fa gardama ta karke a tsakaninsu suzaina na cewa sai
dai ya zo ya hau nata dokin ko kuma ita ma ta taka da
kafarta
cikin Alamun fushi ya dubeta yace
kinsan cewa haramunne hada jikina da naki
tunda ke ba matata bace kuma ke ba muharramata bace?
Koda gama fadin hakan sai darusi yaja linzamin dokinsa
yayi gaba yazirina da sarila
na bisa dokin suna ta faman shara barci
suzaina tayi tsaki tace a ranta ba zan iya jiran sai mun
dawo daga kogon Taskar Ajali ba
sanna na sami ikon kusantarka dolene na tafi a matsayin
matarka
nan take itama ta kada dokinta ta bi shi a baya da sauri
suka tafi
Guyson nake
Al amarin sarki Damnashi kuwa lokacin da ya
baro turakarsu sarila bayan ya caje ko ina baiga wannan
taswirar da yake
nemaba sai ya yi amfani da karfin sihirinsa
ya dawo masaukinsa a cikin dakika goma kacal
koda ya baiyana a kofar gidan yaga dawakai guda biyu

a daure sai jikinsa ya bashi cewa lallai makiya ne suka zo
domin haka sai ya zagaya bayan gidan ya bude
wannan hanya ta sirri dake karkashin kasa ya shige
gidan bai bullo ta ko ina ba sai cikin wannan dakin rijiya a
dai dai lokacinne
darusi ya fara samun nasara akan samudawan dakarun
nan
sarki Damnashi na fitowa daga cikin rijiyar
sai ga wannan hadimin nasa mai kama dashi
ya shigo a firgice ya na ganin sarki Damnashi sai ya
dubeshi cikin
dimauta da tsananin tsoro yace
ya shugabana jarumi Darusi ne ya shigo gidan
nan ga shi can yana ta karkarya wadannan dakarun
daka hayo tabbas in ya gama dasu kanmu zai dawo
ka tuna cewa sa adda kake da hannayanka ma biyu
ya sami nasara akanka
bare yanzu
da kake da guda daya
idan baka bar nan ba yanzu har a bada ba zaka
dauki fansa ba
akan darusi kuma ba zaka taba cika burinka ba na
mallakar dukiyar dake cikin TASKAR AJALI.
koda hadimin yazo nan a zancensa sai hankalin
sarki Damnashi ya tashi ainun kuma ransa ya baci
a lokacin da bakin ciki mara misaltuwa ya turnuke
shi kawai sai ya zare takobinsa da lafiyayyan
hannun nan ya yunkura zai fita can inda ake wannan
gumurzun ya fafata da Jarumi Darusi amma sai hadimin
nasa ya janye shi suka shige cikin rijiyarnan
mai matattakala suka manta basu rube ba shine dalilin da
yasa Jarumi Darusi yaga rijiyar
Da karfin sihirin tsafi sarki damnashi da hadiminsa suka
bace bat
basu baiyana a ko ina ba sai a wani gida daban wanda
suka kama dake can kudancin birnin.
A cikin tsakiyar falon gidan suka baiyana sarki
damnashi nata huci gami da ciza lebe saboda
tsananin fushi kawai sai ya zauna akan kujera yayi

tagumi shima hadimin sai yaje ya zauna akan wata
kujerar dake gefe daya
duk su biyun sukayi tagumi
a dai dai wannan lokaci ne wata zukekiyar Kuyanga ta
shigo cikin falon
dauke da tambulan giya gami da kofuna guda biyu ta
ajiye
a gabansu kuma ta zubawa kowannansu ruwan
ta mika musu
maimakon sarki Damnashi ya karbi kofin yasha sai ya
buge hannun kuyangar
ya daka mata tsawa ya namai korarta
kuyangar ta mika da sauri jikinta na tsuma ta fice daga
cikin falon faruwar hakan keda
wuya sai sarki Damnashi ya dubi Hadimin yace' tun da
dai yanzu
asirinmu ya tonu babu sauran batun boye
boye kaje can wajan alkalal gasar da sarkin garin nan
ya shirya ka bayar da sunana a cikin jaruman da zasuyi
wannan gasa
koda jin wannan batu sai idanun hadimin suka zazzaro ya
dubi sarki Damnashi
cikin firgici yace ya shugabana ai idan ka bayyana kanka
kama ka za ayi a kashe ka ko a tsire ka a kurkuku
koda jin wannan batu sai sarki Damnashi ya bushe da
dariya yace
kai ba sarki bane shi yasa bakasan cewa kashe sarki ba
abune mai sauki ba
ka tuna cewa sarkin garin nan da jama arsa sun karbi
addinin
musulunci sannan kuma shi jarumi darusi bashi da burin
ayita zubar da jini
a doron kasa yafi son jama a sukarbi addinin nasa ya
yadu ko ina idan na
shiga wannan gasa darusi da sarkin garinnan zasuyi
murna da hakan saboda a tunaninsu zuciyata zata karaya
bisa ganin irin abubuwan Al ajabin da darusi
zaiyi na jarumtaka akan hanyarmu ta zuwa kogon Taskar
ajali

har nayi imani na karbi Addininsa
jama ar dake karkashina sunfi miliyan goma
kaga ashe ina karbar addinin suma zasu karba
abin da basu sani ba shine babu wata masifa da zata iya
sani na bar addinina na iyaye da kakanni na
da kuma al adun dana gada daga garesu zanyi
amfani da wannan dama ne kawai na mallaki dukiyar
dake cikin taskar ajali
sannan na kashe su Darusi na zamo SARKIN DUNIYA
koda gama fadin hakan sai sarki damnashi ya sake
bushewa da dariya a karo na biyu yayi ta kyalkyala
dariyar kamar ba zai dainaba
+ Ni kaina da nake muku typing dinnan wato Ni guyson
na dan tsorata da dariyar tasa fa +
koda ganin haka sai shima hadimin ya taya shi yin dariyar
suna cikin
wannan haline daya hadimin da yaje gidan sarki
karbo kudi ya shigo cikin falon dauke da katuwar akwati
fuskarsa cike da annuri kawai sai ya ajiye
akwatin a gaban sarki Damnashi ya budeta babu komai a
cikin akwatin face Lu'u lu'u
koda ganin wannan dukiya sai sarki damnashi ya bushe
da mahaukaciyar dariyar farin ciki sannan yace
sarki ya sayi baki da kudinsa wadannan kyayyaki
dukkansu ba kaya bane muna barin garin nan don
tafiya
kogon TASKAR AJALI kayan zasu rikide izuwa
dakarun bakaken Aljanu suci birnin da yaki
mata da kananan yara kadai za a bari a raye kaga kenan
ina dawowa daga TASKAR AJALI a nan birnin zan fara
yada
zango nayi sha anina.
Koda jin wannan gagarumin shiri sai hadiman suka
rungume
sarki Damnashi suna masu yi masa kirari da jinjina
kwatsam sai sukaga sarki Damnashi ya murtuke fuskarsa
a lokacin da hawaye ya zuba masa cikin kaduwa
suka janye jikinsu daga cikin nasa suka dubeshi a firgice
babban hadimin

da karamin suka dubi junansu sannan babban yace ya
shugabana ina dalilin
wannanp
Sauyin yanayi a tare dakai farat daya
koda jin wannan tambaya sai sarki Damnashi yayi ajiyar
numfashisannan yace ai iya gumurzun
da gwagwar mayar da nayi a rayuwata ba a taba fitar
mini da koda digon
jini ba a filin daga bare a yi mini wani babban rauni
amma saigashi jarumi darusi ya sare mini hannuna guda
yanzu gashi zan
zama sarkin duniya nan kaf amma bani da hannu guda
hm caka buri kenan wai.
Nakasa ga sarki ba karamar kankanta bace na rantse da
darajar ikona
sainayiwa jarumi darusi kisan wulakanci irin wanda ba a
taba yiwa wani mahaluki ba a doron kasa
saina wulakanta gangar jikinsa yadda labarin wulakantar
sa zai baza duniya baki daya.Final Round.
A can gidan sarki kuwa lokacin da sarki
yaga an
dade sosai su jarumi darusi basu dawo
ba sai hankalinsa
ya sosu nan take ya bayar da umarnin a
kawo
masa kayan yakinsa da dokinsa kuma
ya umarta wasu
dakaru wadanda zasuyi masa rakiya
nan da nan kuwa aka gama shiri tsaf
har sarki ya kamo dokinsa zai hau sai
ga jarumi darusa janye da doki mai
dauke
da sarila da yazirina suna barci gimbiya
suzaina na biye dashi bisa nata dokin
cikin kaduwa da mamaki sarki ya taho
garesu
ya taryesu yana mai duban darusi yace
menene
ya faru ya kai uban jaruman duniya

Darusi ya numfasa sannan ya risina
ga sarki cikin girmamawa yace tabbas
abinda kake
zargi akan wannan attajiri gaskiya ne
shine wanda yayi kokarin hallakani a
filin gasa domin a masaukin nasu akwai
wadansu samudawan dakaru daga
birnin Rum kimanin su dari da doriya
In ba don taimakon Allah ba da tuni
sun hallakamu
ni da gimbiya mun caje ko ina a gidan
bamuga
komai ba sai wata rijiya a cikin wani
daki
wacce hanyace ta karkashin kasa ta fita
daga gidan
bayan mun fito daga gidan sai muka
tsinci sarila da yazirina kwance a daure
cikin wannan hali da suke ciki yanzu
amma sa adda zmu shiga gidan babu
su a wurin
lokacin da jarumi darusi yazo nan a
zancensa sai sarki yayi
doguwar ajiyar zuciya sannan yace
tabbas koma menene wannan attajiri
dolene ya kasance daya daga cikin
manyar sarakunan duniyar nan
dole ne mui iya kokarinmu
mutabbatar da cewa mun kamashi mun
kaishi
kurkuku mun tsare
shi kafin mu tafi zuwa kogon taskar ajali
saboda gama san irin mugayan
abubuwan da yake
kokarin shiryawa a cikin birnin nan ba
to amma kuma ai in daso yake ya
yakeni da tun
a farkon zuwansa zai sa samudawan
dakarunsa su afma mana duk yadda

akayi dai yana da wata bukatar a
wajanku bisa
wannan daliline yasa aka kama sarila
aka daure
dajin wannan batu sai mamaki ya kama
darusi
da suzaina sannan yace"
ya shugana yanzu kuna nufin kace tare
da kai zamu tafi kogon taskar ajali?
Sarki ya gyada kai cikin murmushi yace
tabbas
dani za ayi wannan tafiya saboda
wannan tafiya itace
babbar jahadi na yada addinin Allah a
wannan nahiya tamu
Idan har muka yi nasara a kan tsafi to
ko wacce kasa sai sun karbi musulunci
kaga kenan ko dani za ayi wannan
tafiyar jahadi
koda sarki yazo nan a jawabinsa sai
jarumi darusi yayi murmushi yace
hakika kayi gaskiya ya shugabana
kuma kayi tunani irin wanda ban taba
zatoba
gama fadin haka keda wuya sai sarki ya
dubi
sarkin yakinsa yace ka tura da dakaru
dubu dari suje su kewaye masaukin
wannan attajiri sannan kuma abaza
wadansu dakarun yan leken
asirinmu a binciko inda yake boye a
kamashi
sarkin yaki yace an gama ya shugabana
har sarkin yaki ya juya zai tafi domin
zartar da wannan umarnin sai aka
hango mujahid
ya taho garesu a guje mujahid ya
karaso
gaban sarki yana haki sannan ya risina

yace
ya shugabana ba wani bane wannan
bakon attajirin face SARKI DAMNASHI.
Koda jin wannan batu sai mamaki ya
kama kowa
mujahid yaci gaba da bayanin duk
abinda ya faru
a cikin turakarsu sarila sannan kuma ya
kara da cewa a yanzu haka sarki
Damnashi yasa sunansa a cikin
jaruman gasar da zasu tafi zuwa kogon
taskar ajali
dajin wannan batu sai aka sake cika da
mamaki
shi kuwa sarki sai yayi murmushi yace
ba komaine
ya kawo sarki damnashi birni na ba
face
abubuwan nan biyu abu na farko shine
domin ya dauki fansa akan jarumi
Darusi
abu na biya shine yanzu yana kan
bakansa na son mallakar
dukiyar da mahaifin yazirina ya bari a
cikin TASKAR AJALI
hm lallai Sarki damnashi ya cika mai
son duniya
A halin yanzu bashi da wani amfani mu
kama sarki Damnashi mu tsare a
kurkuku
kawai mu tafi tare da shi zuwa kogon
taskar ajali
koda jin wannan batu sai gimbiya
suzaina ta dubi
sarki cikin alamun tsoro tace haba ya
abbana saboda me
zamu sake jiki da wannan shaidanin
sarki harmuyi wannan tafiya tare dashi
alhalin kasan cewa zai iya

shammatar mu ya cutar da kowa?
Kada ki damu yake yata idan har kinyi
imani da
cewa mune akan gaskiya sukuma suna
kan bata to
Insha Allahu ba zasu taba samun
galaba a kanmu ba dajin haka sai jikin
suzaina
yayi sanyi tayi shirutana mai sunkui da
kanta kas
amma sai ta sake dago kai ta dubeshi
tace wane sakamao aka samu a cikin
binciken na gano wanda ya samini guba
acikin abincina?
Koda jin wannan tambaya sai sarki yayi
yar doguwar dariya sannan yace
mun gano cewa acikin ruwan inibin da
kika sha aka sanya gubar kuma babu
hannun
hadiminki a cikin wannan al amari mun
san kowanene ya yi wannan yunkurin
na
hallakaki amma bashi da wani amfani
kisan
kowanene
a yanzu sai dai nan gaba don ha ka
kimanta da wannan batu,
Yanzu na sallami kowa a je a fara
shirye shiryen tafiyarmu
izuwa kogon Taskar Ajali
koda gama fadin haka sai sarki ya juya
ya shige cikin gidan sarautar shima
jarumi Darusi
sai ya kama hannun mujahid suka juya
zasu nufi nasu dakin amma sai suzaina
ta sha gabansa tace ya za ayi da
wadannan masu yin barcin a kan doki?
Darusi ya gyada kai cikin murmushi
yace "

Ai hodar barki aka shaka musu don
haka kin fini
sanin abinda yakamata ayi musu
koda gama fadin hakan sai jarumi
darusi
ya sake jan mujahid sukayi tafiyarsu
tafiyarsu keda wuya sai ga wadansu
kuyangi sunzo giftawa kawai sai
suzaina ta dubi
kuyangin tace dasu su dauke sarila da
yazirina daga kan dokin su kaisu can
turakarsu
nan take kuwa kuyangin suka cika
umarni
bayan an kai sara da yazirina turakar
gimbiya suzaina an shimfidesu a kan
gadonta sai da aka dora musu wani
magani a cikin bakinsu kuma suka ci
gaba da barci har izuwa tsawon sa a
uku
da rabi sannan suka farka
a firgice suka mike zaune zumbur
domin a zatonsu zasu tsinci kansune a
daure a gaban makiya amma sai suka
tsinci kansu a cikin kasaitaccen daki
bisa
luntsumemen gado
shidai wannan daki yasha ado da kayan
kawa iri iri
masu matukar ban sha awa nan dai
sarila da yazirina suka sauko daga kan
gadon
suka kama kalle kalle sama da kasan
dakin da jikin bango
kwatsam sai suka jiyo takun sawu an
nufo cikin dakin
a tare sarila da yazirina suka yunkura
domin su zare takubbansu
amma sai suka kasa sakamakon ganin

cewa ashe gimbiya suzaina ce ta
durfafo su fuskarta cike
da annuri kawai sata wuce ta tsakiyar
su ta karasa kan gadonta ta zauna gefe
kuma
ta dora kafarta guda kan dayar ta dubi
sarila tace
in ba don na ceci rayuwarku ba da tuni
yanzu kun
dade da zama gawa yake sarila shin
har yanzu kina na a kan bakanki nason
tozarta
mutuncina a gaban jama a domin
ramuwar ga tunkudekin da nayi bisa
tsautsayi?
Sa adda sarila taji wannan tambaya
saita bushe da dariya lokaci guda
kuma ta turbune fuskarta tace kina
zaton cewa saboda kin ceci rayuwata
shikenan
kin katse gabar dake tsakaninmu?
To bara kiji idan kina son na kawar da
batun fansana saidai kiyi abu biyu abu
na farko dolene ki hakura da batun
zuwa kogon Taskar Ajali
abu na biyu kuma dolene ki fansar da
soyayyarki a gareni
ma ana ki hakura da jarumi Darusi ki
bar minshi
saboda ahalin yanzu na kamu da
tsananin sonshi
fiye da komai a cikin wannan duniya
kafin sarila ta gama fufe bakinta tuni
gimbiya suzaina ta kyalkyale da dariya
sannan
itama ta hade fuska
tace ki daina tunanin cewa zaki iya
yaudarata ki cutar dani waya gaya miki
cewa ana iya fansar da so na gaskiya

dukiya ko mulki ko mai basa iya fansar
da soyayya ta gaskiya abinda zaisa na
iya bar miki darusi ba komai bane face
mutuwa

ina ji a jikina cewar kedai har abada ba
zaki taba son darusi bisa gaskiya ba
saboda kasancewarsa musulmi
nasan yadda kika tsani musulunci da
musulmai

kuma nasan yadda kike da matukar son
duniya akan abin duniya babu abinda
ba zakiyi ba

hatta yazirina ta dake tare dake so kike
ki yaudareta

ki rabata da dukiyar mahaifinta dake
cikin taskar ajali kuma ki hallakata
tsoronki da takeji ne ya hanata
karbar addinin na sani cewa kina
matukar son mujahid kamar yadda
shima yake sonki kuma

tuni zuciyarsa tayi imani da addinin
gaskiya don

haka babu sauran kwadayin abin duniya
a ransa

zai aureki ne bisa soyayyar gaskiya
donku zauna kyi rayuwa ta farin ciki da
kwanciyar hankali shin kina son ki
mallaki

masoyin nakine ko kuwa kina son kici
gaba da bin yar uwarki

mai mugun nufi a kanki a cikin
zuciyarta?

Hm Al amin Ahmed Guyson sunana.

Lokacin da gimbiya suzaina tazo nan a
wannan zance nata

sai hawaye ya zubowa yazirina ta juya
da baya daga inda sarila ke tsaye ta
dawo dai dai gun suzaina ta tsaya
sannan ta nuna sarila da dan yatsanta

tace
tabbas ke shaidaniyace kuma azzaluma
ki tuna irin miliyoyin rayukan da kika
kashe
a wannan duniya ke kanki baki san
iyakarsu
ba dai dai da rana daya baki taba jin
tausayi ko nadamar abinda kike
aikatawa ba
kullum burinki shine dukiya
da mulki daga yau na yanke duk wata
hulda a tsakaninmu dake na dawo
bangaren gimbiya suzaina
kuma da yanzu ba zan sake kwana a
daki tare dakeba
domin babu sauran yan uwanta
tsakaninmu
ni dake kowa tasa ta fishsheshi koda
yazirina tazo nan
a zancenta sai sarila ta kama yake
gami da murmushin mugunta kawai
saita
nuna yazirina da dan yatsa tace sai
kinyi nadamar nisantata
caraf sai suzaina ta tari numfashinta
tace
yazirina ba zatayi nadamar dawowa
bangaren gaskiya ba kece zakiyi babbar
nadama a lokacin da babu damar mu
karbi tubanki
kifce mini daga cikin turakata domin
idanuwa na sun gaji da ganin fuskar
azzaluma kuma kunnuwana sun gaji da
jin maganganunki
sarila ta bushe da dariya tace shi kenan
ni daku zanga wanda a karshe zai
zubar
da hawaye tana gama fadin haka saita
juya da sauri ta fice daga cikin

turakar ita kuwa yazirina saita fada kan
kirjin suzaina ta fashe da kuka a lokacin
da suka rungume juna
daga wannan rana taci gaba da kwana
a dakin gimbiya suzaina bayan ta karbi
Addinin musulunci shi ma mujahid take
ya musulunta a cikin yan ragowar
kwanakin da suka
rage na yin tafiya izuwa kogon taskar
ajali yazirina da mujahid suka tsinci
kansu
a cikin sabuwar rayuwa ta dinbin farin
ciki
saura kwana biyu a tafi kogon taskar
ajaline yazirina da mujahid suka bukaci
a daura musu aure.
Koda jin wannan batu sai ita ma
suzaina tace
sai dai a hada da auranta da jarumi
darusi
ai kuwa sai sarki yace sam ba zaiyi
wuba sai sarki yace
samba zaiyiwuba domin mujahid ba zai
sami sukunin gabatar da babban aikin
dake gabansa ba idan nauyin aure ya
hau kansa.
Nan fa suzaina ta firgice kuma ta
dimauce ta rinka kuka
da bakin ciki dare da rana har sai da
darusi ya rarrashe
ta dukansa ya tabbatar mata da cewa
ana dawowa daga kogon Taskar Ajali
za a daura nasu auran haka dai a kayi
bikin auren yazirina da mujahid cikin
murna aka gama
da ranar tafiya kogon taskar ajali tazo
sai jama a suka yi cincirindo a fada
sarki da darusi mujahid da Sarki
Damnashi

yazirina da sarila da gimbiya suzaina
na zaune bisa ingarman dawakai
kowannansu yayi gagarumar shigar
yaki
dakarun birnin kuwa su dubu dari uku
ne sukayi hawa saboda kwadayin
samun
shahada cikin wannan gagarumar tafiya
Ba tare da bata wani lokaci ba sarki ya
wuce gaba mukarrabansa na take
masa baya suka fice daga cikin birnin
gaba daya
sarki Damnashi da sarila a can karshen
baya sun jeru
kawai sai Damnashi ya dubi sarila yace
duk kece
kika wahalar damu saboda mugun
burinki
na son kanki ke kadai in
da kin hada kai dani da yanzu mu biyar
kacal zamuje
wannan wuri mu mallaki wannan dukiya
kafin sarila ta bude baki tace da shi
wani abu sai
kawai aka hango kura ta turnuke
sararin samaniya acan gaba
koda ganin hakan sai sarki ya bayar da
umarnin a tsaya nan take aka yi cirko
cirko sannu a hankali kurar ta rinka
lafawa kuma aka rinka jiyo sautin takun
dawakai barkatai marasa adadi
jim kadan kuma sai aka fara hango
runduunoni na kasashe da yawa dake
nahiyar kowacce kasa sarkin su da
kansa yake yi musu jagora
in da ace mutun na nan a wannan
lokaci yaga miliyoyin mahayan da suka
durfafo zato zaiyi
gaba dayan mutanan duniya ne ke tafe

saboda yawansu
su jarumi Darusi basu yi motsin komai
ba har wadannan rundunoni na
miliyoyin suka iso daf dasu
A sannan ne sarki da ya dubi mahaifin
suzaina yace yakai wannan sarki na
Arnan daji
wadanda suka karbi addinin musulunci
a yanzu kayi sani cewa
ina yin
magana neh da yawun gaba dayan
sarakunan dake wannan nahiya tamu
mun sami labarin cewa jarumi Darusi
zai iya kaimu kkogon Taskar Ajali ba
tare da taswirori ukun da mai kogon ya
kirkira da dukkaninmu mun sani cewa
duk sarkin da ya mallaki wannan dukiya
ta kogon TASKAR AJALI shine zai
mallaki duniya gaba dayanta
bisa wannan daliline muka dungumo
gaba dayanmu muka taho domin
a raba gardama mai rabo a cikinmu nan
duka sai ya samu
koda jin wannan batu sai sarki ya yi
murmushi
gami da gyaran murya sannan yace
kuyi sani cewa
ni yanzu banyi imani da duk abinda
kuka fada ba
saboda haka idan mukaje can za a
baiwa kowa damar sa ya shiga cikin
kogon ya dauko Dukiyar dake ciki da
karfin
damtsensa karfin sihirinsa da dabararsa
amma bisa sharadi guda
sharadin kuwa shine idan kowa ya kasa
jarumi
darusi zai shiga ya dakko dukiyar da
taimakon

ubangijin musulunci idan har haka ta
faru to dolene
kowane sarki ya karbi addinin
musulunci
idan kuma baku yarda da wannan
sharadi ba to yanzu take zamuyi yaki
Mu kashe junanmu in yaso kasar ta tafi
can kogon ta dauko dukiyar
sa adda gimbiya suzaina taji wannan
bayani sai hankalin kowa ya
dugunzuma
aka yi tsit tamkar mutuwa ta gifta
nanfa gaba dayan mutanan kimanin su
dari da sittin suka sauko daga kan
dawakansu suka zauna suna
tattaunawa
sai da aka shafesama da sa a uku ana
mahawara
da shawarwari sannan aka yanke
shawarar a tafi
gaba daya aje can din kowa ya jarraba
sa arsa
kaico hakika tsautsayi baya wuce
ranarsa
kuma idan masifa ta tunkaro to fa babu
abinda
zai tsaidata face Allah
tun da aka durfafi hanyar zuwa kogon
Taskar Ajali aka rinka haduwa
da masifu iri iri nan fa mutane da
dawakansu
suka rinka hallaka tamkar wata
annobace ta sauko daga sama
kafin a isa can kogon na taskar ajali ya
zamana cewa saura baifi runduna arba
in ba su kansu
su jarumi darusi da suke ta neman tsari
da taimakon
Alla saida suka sha bakar wahala

amma ko mutum
daya bai mutu ba daga cikinsu
sai dai akwai wadanda suka raunana
da yawa abinda
ya daurewa kowa kai shine SARKI
DAMNASHI da sarila ko kurjewar jiki
basuyi ba
amma kafin a isa bakin kogon taskar
Ajali
gaba dayan jama ar sarki Damnashi
sun mutu saura shi kadai shi kansa
yayi mamakin yadda ya iya haye
dukkannin masifun
A kofar kogonne aka sake baiwa
kowace runduna damar
jarraba sa arsu nan fa duk rundunar da
ta shiga cikin kogon sai aji
shiru tamkar maye yaci shirwa
domin ko duriyarsu ba za a jiba
anan ma dai saida runduna ashirin da
shida ta salwanta
ya saura runduna goma sha hudu kacal
wadannan
rundunan suka karaya sukace sun
yarda darusi
ya shiga indai ya fito a raye zasu karbi
musulunci
koda jin haka sai sarila da sarki
Damnashi sukayi caraf
sukace su basu yarda ba
sai dai suyi yaki da darusi idan ya kashe
su ya shiga idan kuma su suka kashe
shi su shiga
nan take aka basu wannan dama suka
afkawa darusi
su biyu aka ruguntsume da Azababben
yaki tabbas idan kaji makaho yace
ayi wasan jifa toya taka hoge
A shie a cikin wannan tafiya sarila ta

shammaci darusi tasa an zuba masa
wani sinadari
mai la anta idanu a cikin abincinsa
yaci bai sani ba ai kuwa ana fara
wannan gumurzu ne
darusi yaji idanunsa sun daina gani
gaba daya tamkar daman can shi
makaho ne koda jin
hakan sai ya shiga rokon Allah ya na
mai cewa
ya Allah indai saboda kai zanyi wannan
aiki to ka zamo jina da ganina
wohoho nan fa jama a suka sha
mamaki da abin al ajabi da basu taba
gani ba
domin Darusi na makaho ya rinka yin
gagarumar
jarumtaka yayi ta yakar sarila da Sarki
Damnashi har
ya sami nasarar sare daya hannun na
sarki Damnashi
ya durkushe kasa yana kwarara uban
ihu
ita kuma sarila wani wawan naushi yayi
mata a kirji tayi sama ta
soke gadon bayanta a jikin wata bishiya
nan take ta zama gawa ko shurawa
batayi ba
hm sarila an zama gawa sarauniyar
makircin duniya
sai muga ta mallakar wannan dukiya ai
+
A wannan lokaci ne darusi ya shiga
cikin kogon
TASKAR AJALI a makancan ya dade a
ciki sannan ya
fito a raye cikin koshin lafiya take gaba
daya jama ar dake wajen suka karbi
Addinin musulunci

Lokacin da aka dawo birnin su gimbiya
suzaina sai aka iske bakaken Aljanun
da sarki Damnashi a mace
gaba dayansu mutanan gari kuwa babu
abinda ya samesu cikin tsananin farin
ciki aaka daura auran JARUMIN
DUNIYA SADAUKI UBAN SADAUKAN
DUNIYA WATO JARUMI DARUSI DANA
GIMBIYA SARAUNIYAR KYAU WATO
SUZAINA.

Aka shiga shagali daga wannan rana
aka sami
zaman lafiya da kwanciyar hankali a
nahiyar
gaba daya kuma addinin musulunci yaci
gaba da yaduwa har izuwa sauran
nahiyoyi.....

ALHAMDULILLAH !!!

Godiya ta tabbata ga Allah wanda ya
nufemu da kammala wannan littafi na
TASKAR AJALI tun daga na 1 zuwa na 9

Ni guyson nake cewa

Ku kasance da shafin <http://hausaebooks.cf> Don samun wasu kayatattun
littatafan Yaki

TASKAR AJALI

Littafi na Tara 9

Marubucin littafin

Abdulaziz Sani M gini

Ebook creat by Shuraih Usman

Ebook publish by www.hausaebooks.cf

Ebook din nan yazo maku ne daga shafin www.hausaebooks.cf
Kuna ziyartar shafinmu don samun sababbin littatafai

Ga duk wanda ke bukatar ebooks nashi ya samu shiga cikin wepsite namu sai ya turo mana da littafin ta Email namu hausaebooks@gmail.com